

പതിനാലാം കേരള നിയമസഭ
പത്താം സമ്മേളനം

നക്ഷത്രചിഹ്നമിട്ട ചോദ്യം നം. 194

08.03.2018 -ൽ മറുപടിക്ക്

വിനോദസഞ്ചാരത്തെ ഗ്രാമീണ വികസനത്തിനുള്ള
ഉപാധിയായി മാറ്റുന്നതിന് പദ്ധതി

ചോദ്യം

ശ്രീ. എൽദോസ് പി. കുന്നപ്പിള്ളിൽ
ശ്രീ. എ.പി. അനിൽകുമാർ
ശ്രീ. ഐ.സി. ബാലകൃഷ്ണൻ
ശ്രീ. വി.ടി. ബൽറാം

ഉത്തരം

ശ്രീ. കടകംപള്ളി സുരേന്ദ്രൻ
(സഹകരണവും വിനോദസഞ്ചാരവും ദേവസ്വവും
വകുപ്പു മന്ത്രി)

എ) ടൂറിസത്തെ വരേണ്യവിഭാഗത്തിന്റെ മാത്രം പ്രവർത്തനമേഖല എന്നതിൽ നിന്ന് ഗ്രാമീണ വികസനത്തിനും ദാരിദ്ര്യ ലഘൂകരണത്തിനുമുള്ള ഉപാധിയായി മാറ്റുന്നതിന് സാധിക്കുന്ന രീതിയിൽ നടപ്പിലാക്കുന്ന പദ്ധതികൾ എന്തൊക്കെയാണ്;

എ) ടൂറിസം ഗ്രാമീണ വികസനത്തിനും ദാരിദ്ര്യ ലഘൂകരണത്തിനും സ്ത്രീ ശാക്തീകരണത്തിനുമുള്ള ഉപാധിയായി മാറ്റുക എന്ന ലക്ഷ്യത്തോടെ സർക്കാർ ഉത്തരവാദിത്ത ടൂറിസം മിഷൻ രൂപീകരിച്ച് പ്രവർത്തനമാരംഭിച്ചിട്ടുണ്ട്. 2008 മുതൽ ഇതേ ലക്ഷ്യം മുൻനിർത്തി കേരളത്തിൽ നടപ്പാക്കി വരുന്ന ഉത്തരവാദിത്ത ടൂറിസം പദ്ധതി കേരളത്തിൽ പൂർണ്ണമായി വ്യാപിപ്പിക്കുക എന്ന ലക്ഷ്യത്തോടെയാണ് ഉത്തരവാദിത്ത ടൂറിസം മിഷൻ രൂപീകരിച്ചിട്ടുള്ളത്. ടൂറിസത്തെ വരേണ്യ വിഭാഗത്തിന്റെ മാത്രം പ്രവർത്തന മേഖല എന്ന അവസ്ഥ മാറ്റി ഗ്രാമീണ വികസനത്തിനും ദാരിദ്ര്യ ലഘൂകരണത്തിനും സ്ത്രീ ശാക്തീകരണത്തിനുമുള്ള ഉപാധിയായി മാറ്റുക എന്നതാണ് ഉത്തരവാദിത്ത ടൂറിസം മിഷന്റെ പ്രധാന ലക്ഷ്യം. ഇതിനായി ഉത്തരവാദിത്ത ടൂറിസം മിഷൻ നടപ്പാക്കാൻ ഉദ്ദേശിക്കുന്ന പദ്ധതികൾ ചുവടെ ചേർക്കുന്നു.

1. 2018 മാർച്ച് 31 നു മുൻപ് ഉത്തരവാദിത്ത ടൂറിസം യൂണിറ്റുകളിലൂടെ 5 കോടി രൂപയുടെ വരുമാനം ലഭ്യമാക്കുക.
2. വില്ലേജ് ലൈഫ് എക്സ്പീരിയൻസ് പാക്കേജുകളിൽ

5000 യാത്രികരെ ലക്ഷ്യമിടുന്നു.

3. 2019 മാർച്ച് 31 നു മുൻപായി ഉത്തരവാദിത്ത ടൂറിസം യൂണിറ്റുകളിലൂടെ 12 കോടി രൂപയുടെ വരുമാനം ലഭ്യമാക്കുക

4. വില്ലേജ് ലൈഫ് എക്സ്പീരിയൻസ് പാക്കേജുകളിൽ 20,000 യാത്രികരെ ലക്ഷ്യമിടുന്നു.

5. 2020 മാർച്ച് 31 നു മുൻപായി ഉത്തരവാദിത്ത ടൂറിസം യൂണിറ്റുകളിലൂടെ 20 കോടി രൂപയുടെ വരുമാനം ലഭ്യമാക്കുക

6. വില്ലേജ് ലൈഫ് എക്സ്പീരിയൻസ് പാക്കേജുകളിൽ 50,000 യാത്രികരെ ലക്ഷ്യമിടുന്നു.

7. 2021 മാർച്ച് 31 നു മുൻപായി ഉത്തരവാദിത്ത ടൂറിസം യൂണിറ്റുകളിലൂടെ 30 കോടി രൂപയുടെ വരുമാനം ലഭ്യമാക്കുക.

8. വില്ലേജ് ലൈഫ് എക്സ്പീരിയൻസ് പാക്കേജുകളിൽ 1,50,000 യാത്രികരെ ലക്ഷ്യമിടുന്നു.

പരിശീലനങ്ങൾ

1. 2018-19 ൽ 10,000 പേർക്കു വിവിധ മേഖലകളിൽ പരിശീലനം നൽകും

2. 2000 പുതിയ ഉത്തരവാദിത്ത ടൂറിസം യൂണിറ്റുകൾ ഇതുവഴി ആരംഭിക്കണമെന്ന് ലക്ഷ്യമിടുന്നു. 500 ഹോംസ്റ്റേകൾ, 50 ഫാംസ്റ്റേകൾ എന്നിവയും ഈ ലക്ഷ്യത്തിൽപ്പെടുന്നു.

3. 25 പുതിയ വില്ലേജ് ലൈഫ് എക്സ്പീരിയൻസ് പാക്കേജുകൾ 2018-19 ൽ ആരംഭിക്കും.

4. 2019-20 ൽ 15,000 പേർക്കു വിവിധ മേഖലകളിൽ പരിശീലനം നൽകും.

5. 3000 പുതിയ ഉത്തരവാദിത്ത ടൂറിസം യൂണിറ്റുകൾ ഇതുവഴി ആരംഭിക്കണമെന്ന് ലക്ഷ്യമിടുന്നു. 200 ഹോം

സ്റ്റേകൾ, 100 ഫാംസ്റ്റേകൾ എന്നിവയും ഈ ലക്ഷ്യത്തിൽപ്പെടുമ്പോൾ.

6. 20 പുതിയ വില്ലേജ് ലൈഫ് എക്സ്പീരിയൻസ് പാക്കേജുകൾ 2019-20 ൽ ആരംഭിക്കും.

7. 2020-21 ൽ 25,000 പേർക്കു വിവിധ മേഖലകളിൽ പരിശീലനം നൽകും.

8. 5000 പുതിയ ഉത്തരവാദിത്ത ടൂറിസം യൂണിറ്റുകൾ ഇതുവഴി ആരംഭിക്കണമെന്ന് ലക്ഷ്യമിടുന്നു. 200 ഫോംസ്റ്റേകൾ, 100 ഫാംസ്റ്റേകൾ എന്നിവയും ഈ ലക്ഷ്യത്തിൽപ്പെടുമ്പോൾ.

9. 20 പുതിയ വില്ലേജ് ലൈഫ് എക്സ്പീരിയൻസ് പാക്കേജുകൾ 2020-21 ൽ ആരംഭിക്കും.

കേരള ഉത്തരവാദിത്ത ടൂറിസം നെറ്റ് വർക്ക്

സംസ്ഥാനത്ത് ഉത്തരവാദിത്ത ടൂറിസം പദ്ധതിയുടെ ഭാഗമായും പ്രാദേശിക തലത്തിലും പ്രവർത്തിച്ചുവരുന്ന ചെറുതും വലുതുമായ സംരംഭങ്ങളെ കൂട്ടിയിണക്കി കേരള ഉത്തരവാദിത്ത ടൂറിസം നെറ്റ് വർക്ക് എന്ന ഓൺലൈൻ പ്ലാറ്റ്ഫോം ആരംഭിക്കുന്നതാണ്. ജൈവകാർഷിക വിഭവങ്ങൾ, കരകൗശല വസ്തുക്കൾ, സോവനീറ്റുകൾ, കൈത്തറി ഉൽപ്പന്നങ്ങൾ, വിവിധ മൂല്യവർദ്ധിത ഉൽപ്പന്നങ്ങൾ, തുണിസഞ്ചികൾ, പേപ്പർ ബാഗുകൾ എന്നിങ്ങനെ കേരളത്തിലെ എല്ലാ പ്രാദേശിക ഉൽപ്പന്നങ്ങളെയും ടൂറിസം വ്യവസായത്തിനും ടൂറിസ്റ്റുകൾക്കും മലയാളി കുടുംബങ്ങൾക്കും ഓൺലൈൻ ഓർഡർ വഴി ലഭ്യമാക്കാൻ വേണ്ടിയാണ് ഈ സൗകര്യം ഒരുക്കുന്നത്.

ഹ്യൂമൻ റിസോഴ്സ് ഡയറക്ടറി

ഉത്തരവാദിത്ത ടൂറിസം മിഷന്റെ നേതൃത്വത്തിൽ സംസ്ഥാനത്തെ വിദഗ്ദ്ധ - അവിദഗ്ദ്ധ തൊഴിലുകൾ

ലഭ്യമാകാൻ യോഗ്യതയുള്ള പരമാവധി ആളുകളുടെ വിവരങ്ങളുമായി ആരംഭിക്കുന്ന ഓൺലൈൻ ഹ്യൂമൻ റിസോഴ്സ് ഡയറക്ടറി വിപുലമാക്കും. ഇത് ഓൺലൈൻ പ്ലാറ്റ്ഫോമിൽ ലഭ്യമാക്കുന്നതോടെ വിദഗ്ദ്ധ - അവിദഗ്ദ്ധ തൊഴിലാളികളുടെ ദൗർലഭ്യം മൂലമാണ് ടൂറിസം രംഗത്ത് പ്രാദേശിക തൊഴിൽ ലഭ്യമാക്കാൻ കഴിയാത്തത് എന്ന ടൂറിസം വ്യവസായ മേഖലയുടെ സ്ഥിരം പരാതിയ്ക്ക് പരിഹാരം കണ്ടെത്താനും പ്രാദേശിക തൊഴിൽ ലഭ്യതയ്ക്ക് ടൂറിസം മേഖലയെ ഉപയോഗപ്പെടുത്താനും ഇതുവഴി കഴിയുമെന്ന് പ്രതീക്ഷിക്കുന്നു.

ആർടി ആർട്ട് & കൾച്ചറൽ ഫോറം

കേരളത്തിലെ അനുഷ്ഠാന കലാപ്രവർത്തകരെയും മറ്റ് കലാപ്രവർത്തകരെയും കൂട്ടിയിണക്കുന്ന ഒരു ഓൺലൈൻ പ്ലാറ്റ്ഫോം തയ്യാറാക്കുന്നതിനുള്ള വിവര ശേഖരണം ആരംഭിച്ചിട്ടുണ്ട്.

ഉൽസവകാല പാക്കേജുകൾ

കഴിഞ്ഞ ഓണക്കാലത്ത് വിജയകരമായി നടപ്പാക്കിയ " നാട്ടിൻപുറങ്ങളിൽ ഓണം ഉണ്ണം ഓണസമ്മാനങ്ങൾ വാങ്ങാം" എന്ന പരിപാടി ഈ വർഷവും തുടരുന്നതാണ്. റംസാൻ കാലത്ത് വടക്കേ മലബാർ കേന്ദ്രീകരിച്ച് പാതിരാ പലഹാരം പാക്കേജുകൾ നടപ്പാക്കും.

വീട്ടിൽ ഊണ്, കഫെ കുടുംബശ്രീ, ഡിസൈനർ തട്ടുകട പരിപാടികൾ നടപ്പാക്കും.

1. ഇത്തരം സ്ഥാപനങ്ങളെ പ്രത്യേക പരിശീലനങ്ങൾ നൽകി ഉത്തരവാദിത്ത ടൂറിസം മിഷൻ സർട്ടിഫിക്കേഷൻ നൽകും.
2. ഇവർക്കാവശ്യമായ എല്ലാ പരിശീലനങ്ങളും ഉത്തരവാദിത്ത ടൂറിസം മിഷൻ നൽകും.
3. ജി.ഐ.എസ് മാപ്പിങ്ങിലൂടെ ടൂറിസ്റ്റുകൾക്കായി ഇവയെ പരിചയപ്പെടുത്തും.

4. ഈ യൂണിറ്റുകളെ കേരളീയ ഭക്ഷണവും ആതിഥ്യ മര്യാദയും അനുഭവവേദ്യമാക്കുന്ന കേന്ദ്രങ്ങളായി റീ ബ്രാന്റ് ചെയ്യും.

5. ഇവയ്ക്കായി പ്രത്യേക ദിശാ സൂചകങ്ങൾ സ്ഥാപിക്കും.

വില്ലേജ് ലൈഫ് എക്സ്പീരിയൻസ് പാക്കേജുകൾ ഗ്രാമീണ ടൂറിസം പാക്കേജുകൾക്ക് പുതുരൂപം നൽകും. ഇതിന്റെ ഭാഗമായി പുതിയ കൾച്ചറൽ ടൂർ പാക്കേജുകൾ, ഉൽസവ പാക്കേജുകൾ എന്നിവയ്ക്ക് രൂപം നൽകും.

ബി) ഏതൊക്കെ മേഖലകളിലാണ് ഇത്തരം ടൂറിസം വികസനം നടപ്പിലാക്കിയിട്ടുള്ളത്; ഇവിടുത്തെ ഗ്രാമീണമേഖലയിൽ ജനങ്ങൾക്ക് ഉണ്ടായിട്ടുള്ള നേട്ടവും അവരുടെ ജീവിതത്തിലുണ്ടായിട്ടുള്ള മാറ്റവും വിലയിരുത്തിയിട്ടുണ്ടോ;

ബി) ഉണ്ട്. ഇപ്പോൾ ഉത്തരവാദിത്ത ടൂറിസം നടപ്പാക്കി വരുന്ന പ്രദേശങ്ങൾ കമരകം, തേക്കടി, കോവളം, വൈത്തിരി, അമ്പലവയൽ, കമ്പളങ്ങി, ബേക്കൽ എന്നിവയാണ്. ഇവിടങ്ങളിൽ ജനങ്ങളുടെ ജീവിത രീതിയിൽ ഈ പ്രവർത്തനം കാര്യമായ മാറ്റം വരുത്തുകയും ജനങ്ങൾക്ക് വിവിധ രൂപത്തിൽ നേട്ടങ്ങൾ സമ്മാനിക്കുകയും ചെയ്തിട്ടുണ്ട്. ഇതുമായി ബന്ധപ്പെട്ട് 2017 ൽ പ്രാദേശിക ജനസമൂഹത്തിന് 7 ഉത്തരവാദിത്ത ടൂറിസം കേന്ദ്രങ്ങളിൽ ഉണ്ടാക്കാനായ നേട്ടം ചുവടെ ചേർക്കുന്നു.

പ്രാദേശിക വരുമാനം

2017 ൽ കമരകത്ത് 1,24,96,452/- രൂപ, തേക്കടിയിൽ 1,57,07,656/- രൂപ, വയനാട്ടിൽ വൈത്തിരിയിൽ 38,73,725/-, അമ്പലവയൽ 39,34,450/-, ബേക്കലിൽ 6,85,150/-, കമ്പളങ്ങിയിൽ 9 ലക്ഷം, കോവളം 16 ലക്ഷം എന്നിങ്ങനെ 3 കോടി 91 ലക്ഷത്തി തൊണ്ണൂറ്റിയേഴായിരത്തി നാനൂറ്റി മൂപ്പത്തിമൂന്ന് രൂപയുടെ (3,91,97,433/-) വരുമാനം ഉത്തരവാദിത്ത ടൂറിസം പ്രവർത്തനങ്ങളിലൂടെ 7 ഡെസ്റ്റിനേഷനുകളിൽ തദ്ദേശവാസികൾക്ക് 2017 ഡിസംബർ 31 വരെ നേടിക്കൊടുക്കാൻ കഴിഞ്ഞിട്ടുണ്ട്. പ്രാദേശിക ഉൽപ്പന്നങ്ങളുടെ വിപണനം, ഗ്രാമീണ ടൂറിസം

പാക്കേജുകളുടെ വിപണനം, കലാപ്രവർത്തനങ്ങൾ എന്നിവയിലൂടെ ഉത്തരവാദിത്ത ടൂറിസം യൂണിറ്റുകൾക്ക് ലഭ്യമായ വരുമാനമാണിത്. ഉത്തരവാദിത്ത ടൂറിസം മിഷൻ നിലവിൽ വന്നശേഷം 2017 ആഗസ്റ്റ് മുതൽ 2017 ഡിസംബർ 31 വരെയുള്ള കാലയളവിൽ 1,60,09,712/- രൂപയുടെ (ഒരുകോടി അറുപത് ലക്ഷത്തി ഒൻപതിനായിരത്തി എഴുനൂറ്റി പന്ത്രണ്ട് രൂപ) വരുമാനം കമരകം, തേക്കടി, വൈത്തിരി, ബേക്കൽ, അമ്പലവയൽ ഡെസ്റ്റിനേഷനുകളിൽ ഉത്തരവാദിത്ത ടൂറിസം കേന്ദ്രങ്ങളിൽ പ്രവർത്തിക്കുന്ന യൂണിറ്റുകൾക്ക് ലഭിച്ചിട്ടുണ്ട്.

സി) തദ്ദേശവാസികളുടെ തൊഴിൽ വൈദഗ്ദ്ധ്യ പരിശീലനം ഉറപ്പുവരുത്തുന്നതിന് ഈ പദ്ധതി സഹായകമാണോ; വിശദീകരിക്കുമോ;


സി) തദ്ദേശവാസികളുടെ തൊഴിൽ വൈദഗ്ദ്ധ്യ പരിശീലനം ഉറപ്പ് വരുത്തുന്നതിന് ഈ പദ്ധതി സഹായകമാണ്. ഉത്തരവാദിത്ത ടൂറിസം പദ്ധതിയിൽ 1206 പേർക്ക് പരിശീലനം നൽകിയിട്ടുണ്ട്. ഉത്തരവാദിത്ത ടൂറിസം മിഷൻ 50,000 പേർക്ക് വിവിധ മേഖലകളിലായി തൊഴിൽ വൈദഗ്ദ്ധ്യ പരിശീലനം നൽകുന്നതിന് ലക്ഷ്യമിടുന്നു.

ഡി) പ്രസ്തുത പദ്ധതി നടപ്പിലാക്കിയതിന് സംസ്ഥാന സർക്കാരിന് അന്തർദേശീയ അംഗീകാരം ലഭിച്ചിട്ടുണ്ടോ; വിശദീകരിക്കുമോ?

ഡി) ഉത്തരവാദിത്ത ടൂറിസം പദ്ധതി നടപ്പാക്കിയതിന് കേരള സർക്കാരിന് നിരവധി അന്തർദേശീയ അവാർഡുകൾ ലഭിച്ചിട്ടുണ്ട്. അവ ചുവടെ ചേർക്കുന്നു.

അവാർഡ്	കാലയളവ്	ഡെസ്റ്റിനേഷൻ
ഡബ്ല്യു.ടി.എം. ഹൈലി കമന്റഡ് അവാർഡ്	2017	കമരകം ഉത്തരവാദിത്ത ടൂറിസം
പസഫിക് ഏഷ്യ ട്രാവൽ അസോസിയേഷൻ ഗോൾഡ് അവാർഡ്	2011	കമരകം ഉത്തരവാദിത്ത ടൂറിസം
പസഫിക് ഏഷ്യ ട്രാവൽ അസോസിയേഷൻ ഗ്രാന്റ് അവാർഡ്	2013	കമരകം ഉത്തരവാദിത്ത ടൂറിസം

<p> യു.എൻ.ഡബ്ല്യു.ടി.ഒ ഉല്ലാസിസ് അവാർഡ് ഫോർ ഇന്നൊവേഷൻസ് ഇൻ പബ്ലിക് പോളിസി ആന്റ് ഗവേർണൻസ് </p>	<p>2014</p>	<p>കമരകം ഉത്തര വാദിത്ത ടൂറിസം</p>
<p> പസഫിക് ഏഷ്യ ട്രാവൽ അസോസിയേ യേഷൻ സിഇഒ ചലഞ്ച് അവാർഡ് </p>	<p>2015</p>	<p>തേക്കടി ഉത്തരവാദിത്ത ടൂറിസം</p>


 സെക്ഷൻ ഓഫീസർ